

శ్రీ దుర్గాచంద్రకళాస్తుతిః

- వేదోహారిశ్వరస్తుత్యాం విహర్త్రీం వింధ్యభూధరే ।
హరప్రాణేశ్వరీం వందే హంత్రిం విబుధవిద్విషామ్ ॥ 1
- అభ్యర్థనేన సరసీరుహసంభవస్య
త్యక్తోదితా భగవదక్షిపిధానలీలామ్ ।
విశ్వేశ్వరీ విపదపాకరణే పురస్తాత్
మాతా మమాస్తు మధుకైటభయోర్నిహంత్రి ॥ 2
- ప్రాజ్ఞిర్రేషు నిహతైర్నిజశక్తిలేశైః
ఏకీభవద్భిరుదితాఽఖిలలోకగుప్త్యై ।
సమ్పన్నశస్త్రనికరా చ తదాయుధస్తైః
మాతా మమాస్తుమహిషాంతకరీ పురస్తాత్ ॥ 3
- ప్రాలేయశైలతనయా తనుకాన్తిసంపత్
కోశోదితా కువలయచ్ఛవిచారుదేహో ।
నారాయణీ నమదభీప్సితకల్పవల్లీ
సుప్రీతిమావహతు శుంభనిశుంభహంత్రి ॥ 4
- విశ్వేశ్వరీతి మహిషాంతకరీతి యస్యాః
నారాయణీత్యపి చ నామభిరంకితాని ।
సూక్తాని పంకజభువా చ సురర్షిభిశ్చ
దృష్ట్వాని పావకముఖైశ్చ శివాం భజే తామ్ ॥ 5

ఉత్పత్తిదైత్యహననస్తవనాత్మకాని
 సంరక్ష కాణ్యఖిలభూతహితాయ యస్యాః ।
 సూక్తాన్యశేషనిగమాంతవిదః పఠంతి
 తాం విశ్వమాతరమజస్రమభిష్టవీమి ॥ 6

యే వైప్రచిత్తపునరుత్థితశుంభముఖ్యైః
 దుర్భిక్షఘోరసమయేన చ కారితాసు ।
 ఆవిష్కృతాస్త్రిజగదార్తిషు రూపభేదాః
 తైరంబికా సమభిరక్షతు మాం విపద్భ్యః ॥ 7

సూక్తం యదీయమరవిన్దభవాది దృష్టం
 ఆవర్త్య దేవ్యనుపదం సురథః సమాధిః ।
 ద్వావప్యవాపతురభీష్టమనన్యలభ్యం
 తామాదిదేవతరుణీం ప్రణమామి మూర్ధ్నా ॥ 8

మాహిష్మతీతనుభవం చ రురుం చ హస్తం
 ఆవిష్కృతైర్నిజరసాదవతారభేదైః ।
 అష్టాదశాహతనవాహతకోటిసంఖ్యైః
 అంబా సదా సమభిరక్షతు మాం విపద్భ్యః ॥ 9

ఏతచ్ఛ్రిత్రమఖిలం లిఖితం హి యస్యాః
 సంపూజితం సదన ఏవ నివేశితం వా ।
 దుర్గం చ తారయతి దుస్తరమప్యశేషం
 శ్రేయః ప్రయచ్ఛతి చ సర్వముమాం భజేతామ్ ॥ 10

యత్పూజనస్తుతినమస్కృతిభిర్భవంతి
 ప్రీతాః పితామహ రమేశహరాస్తయోఽపి ।
 తేషామపి స్వకగుణైర్దదతీం వపూంషి
 తామీశ్వరస్య తరుణీం శరణం ప్రపద్యే ॥ 11

కాంతారమధ్యద్భుతలగ్నతయాఽవసన్నాః
 మగ్నాశ్చవారిధిజలే రిపుభిశ్చ రుద్ధాః ।
 యస్యాః ప్రపద్య చరణౌ విపదస్తరన్తి
 సా మే సదాఽస్తుహృది సర్వజగత్సవిత్రీ ॥ 12

బంధే వధే మహతి మృత్యుభయే ప్రసక్తే
 విత్తక్షయే చ వివిధే య మహోపతాపే ।
 యత్పాదపూజనమిహ ప్రతికారమాహుః
 సా మే సమస్తజననీ శరణం భవనీ ॥ 13

బాణాసురప్రహితపన్నగబంధమోక్షః
 తద్బాహుదర్పదలనాదుషయా చ యోగః ।
 ప్రాద్యుమ్నీనా ద్రుతమలభ్యత యత్రసాదాత్
 సా మే శివా సకలమప్యశుభం క్షిణోతు ॥ 14

పాపః పులస్త్యతనయః పునరుత్థితో మాం
 అద్యాపి హర్తుమయమాగత ఇత్యుదీతమ్ ।
 యత్సేవనేన భయమిన్దిరయాఽవధూతం
 తామాదిదేవతరుణీం శరణం గతోఽస్మి ॥ 15

యద్ధ్యానజం సుఖమవాప్యమనంతపుణ్యైః
 సాక్షాత్తమచ్యుత పరిగ్రహమాశ్వవాపుః ।
 గోపాంగనాః కిల యదర్చన పుణ్యమాత్రాః
 సా మే సదా భగవతీ భవతు ప్రసన్నా ॥

16

రాత్రిం ప్రపద్య ఇతి మంత్రవిదః ప్రపన్నాన్
 ఉద్బోధ్య మృత్యవధిమన్యథలైః ప్రలోభ్య ।
 బుద్ధ్యా చ తద్విముఖతాం ప్రతనం నయన్తిం
 ఆకాశమాదిజననీం జగతాం భజే తామ్ ॥

17

దేశకాలేషు దుష్టేషు దుర్గాచంద్రకళాస్తుతిః ।
 సన్ధ్యయోరనుసంధేయా సర్వాపద్వినివృత్తయే ॥

18

॥ ఇతి శ్రీమదపయ్యదీక్షితవిరచితా దుర్గాచంద్రకళాస్తుతిః సంపూర్ణమ్ ॥